



**జోక్యం
చేసుకోలేం**

- జీహెచ్ఎంసీ డివిజన్లు
పునర్విభజనపై హైకోర్టు 02



**స్వీట్ రొటీలా
మాట్లాడిన
రేవంత్**

- ప్రశ్నలకు సమాధానం
- చెప్పలేక పరిషాన్
- హామీలపై మారు మాటలు
- చెబితే ఎలా
- ఉత్తమ్కు విషయ
- పరిజ్ఞానం లేదు
- మండిపడ్డ జీలర్ వాన్
- ఎమ్మెల్యే హరిష్ రావు

**హెరాల్డ్ కేసులో
ఈడీ సవాల్**

- ట్రయల్ కోర్సు ఉత్తర్వులపై హైకోర్టులో పిటిషన్
 - సానియా, రాహుల్ కు నోటీసులు..
 - మార్చి 12 కు విచారణ వాయిదా
- 03



సమ్మిట్‌తో ప్రతిష్ట

గ్లోబల్ సమ్మిట్తో పెరిగిన ప్రతిష్ఠ

- అంతర్జాతీయ స్థాయిలో తెలంగాణకు ఇమేజ్
- సమ్మిట్ ద్వారా 5లక్షల కోట్లకు పైగా పెట్టుబడులు
- ఎంఓయూలపై చులకనగా మాట్లాడితే ఎలా
- మీ హయాంలో ఎంవోయూలపై పెట్టుబడులే లేవు
- కేసీఆర్ వ్యాఖ్యలను తిప్పికొట్టిన మంత్రి శ్రీధర్ బాబు



పూదరాబాద్, డిసెంబర్ 22: తెలంగాణ వేదికగా జరిగిన గ్లోబల్ సమ్మిట్ అంతర్జాతీయ స్థాయిలో రాష్ట్ర ప్రతిష్టను పెంచినదని, ప్రపంచస్థాయిగా ఉన్న పారిశ్రామికవేత్తల ఇష్టపడ తెలంగాణ వైపు ఆసక్తిగా చూస్తున్నారని రాష్ట్ర ఐటీ, పరిశ్రమల శాఖ మంత్రి శ్రీధర్ బాబు అన్నారు. సమ్మిట్ విజయంపై మజిలీ ముఖ్యమంత్రి కేసీఆర్ చేసిన వ్యాఖ్యలను ఆయన తీవ్రంగా ఖండించారు. రాష్ట్రానికి పట్టుబడులు, నిరుద్యోగులకు ఉద్యోగాలు రావడం కోసీఆర్ కు ఇష్టం లేనట్లు ఆయన మాటలు ఉన్నాయని మంత్రి మండిపడ్డారు. ఈ సమ్మిట్ ద్వారా 5 లక్షల కోట్ల రూపాయలకు పైగా పట్టుబడులకు సంబంధించి ఎంతయినా జరిగాయని, వీటిని కేసీఆర్ చాలా తేలికగా మాట్లాడటం తగదని శ్రీధర్ బాబు అన్నారు.

మిగతా 2 లో

**కమిషన్ల కోసం
కాళేశ్వరం ప్రాజెక్టు**

**మేడిగడ్డ ప్రాజెక్టు గురించి
మాట్లాడటం అపండి**

- రూ. లక్షల కోట్లు అప్పులు చేసి ఎదురుదాడా?
- పెద్దపల్లి జిల్లాలో కూలిన చెక్‌డ్యామ్‌లు పరిశీలన
- కేసీఆర్ తీరుపై ఉత్తమ్ విమర్శలు



జనవరి 13 నుంచి కొత్త ఫీసివల్

- ఫెస్టివల్ ఏర్పాట్లపై సీఎస్ సమీక్ష

హైదరాబాద్,డిసెంబర్ 22: సంక్రాంతి పండుగును పురస్కరించుకుని హైదరాబాద్ నగరంలో వచ్చే నెల 13వ తేదీ నుంచి కైఫ్ ఫెస్టివల్ నిర్వహించనున్నారు. దీని ఏర్పాట్లపై రాష్ట్ర ప్రభుత్వ ప్రధాన కార్యదర్శి కె. రామకృష్ణారావు సోమవారం సచివాలయంలో సమీక్ష సమావేశాన్ని నిర్వహించారు. సందర్భంగా ఆయన మాట్లాడుతూ, ముఖ్యమంత్రి ఆదేశాల మేరకు సంక్రాంతి పండుగ పాఠావరణానికి తగిన విధంగా హైదరాబాద్ నగరపు సాంస్కృతిక వైభవం ప్రతిబింబించేలా కైఫ్ ఫెస్టివల్‌ను ఘనంగా నిర్వహించాలని సూచించారు. ఈ కైఫ్ ఫెస్టివల్‌కు ప్రత్యేక గర్చిపు, విస్తృత ప్రచారం కల్పించాలని సరైన పేరు, ప్రత్యేక బ్రాండింగ్, ఆకర్షణీయమైన లోగోను రూపొందించాలని సంబంధిత శాఖలను ఆయన ఆదేశించారు. హైద్రా ద్వారా

మిగతా **2** లో

నూతన సర్పంచుల ప్రమాణ స్వీకారం

- గ్రామ పాలనకు కొత్త అధ్యాయం
- ప్రజల ఆకాంక్షలే మార్గదర్శకం
- ముగిసిన అధికారుల పాలన



అస్రో మరో ప్రయత్నం

- రేపు బాహుబలి రాకెట్ ప్రయోగం
- తిరుమల శ్రీవారి సేవలో ఇస్రో చైర్మన్ నారాయణన్

సతీశ్ ధావన్ అంతర్జాతీయ పరిశోధన కేంద్రం మరో ప్రయోగానికి సిద్ధమైంది. ఈ నెల 24వ తేదీన మరో అతిపెద్ద బాహుబలి రాకెట్ ప్రయోగానికి ముహూర్తం ఖరారు చేశారు. 24న ఉదయం 8:54గంటలకి బాహుబలి రాకెట్ను నంగిలోకి ప్రయోగించనున్నారు. ఇంతో చైర్మన్ డా. వి. నారాయణన్ సోమవారం తిరుమల శ్రీవేంకటేశ్వర స్వామిని దర్శించుకున్నారు. మేజర్ మిషన్కు ముందు ఇంతో అధికారిలు తిరుమల దర్శనం చేసుకోవడం సంప్రదాయం. ఈసారి డిసెంబర్ 24న గణపభోమ ముఖ్యస్థానం లాంచ్ కు శ్రీవారి ఆశీస్సులు కోరుకున్నట్లు తెలుసాంధ్ర.



భారత్, న్యూజిలాండ్ మధ్య
స్వేచ్ఛా వాణిజ్యం

- ఇరు
దేశాల
మధ్య
కుదరిన
ఒప్పందం





భవిష్యత్తుకు బలమైన పునాది గణితం

డఫోడిల్ పాఠశాల చెర్లన్ చింతల నరేందర్
ఘనంగా జాతీయ గణిత దినోత్సవ వేడుకలు

నేటి సాక్షి, కరీంనగర్: భవిష్యత్తుకు బలమైన పునాది గణితం అని డఫోడిల్ పాఠశాల చెర్లన్ చింతల నరేందర్ అన్నారు. గణిత మేధావి శ్రీనివాస రామానుజన్ అయ్యంగార్ 138వ జయంతి సందర్భంగా సోమవారం నర్సంపేట పట్టణంలోని డఫోడిల్ పాఠశాలలో జాతీయ గణిత దినోత్సవ వేడుకలను ఘనంగా నిర్వహించారు. ముందుగా శ్రీనివాస రామానుజన్ చిత్రపటానికి పూలమాల వేసి నివాళులు అర్పించారు. ఈ సందర్భంగా ఆయన మాట్లాడుతూ గణితం ప్రతి ఒక్కరి నిత్య జీవితంలో విడదీయరాని భాగమని అన్నారు. చిన్న వయసులోనే అపారమైన మేధస్సుతో సుమారు 3,900కు పైగా గణిత సమీకరణాలను కనుగొని ప్రపంచ వ్యాప్తంగా భారత దేశానికి కీర్తి ప్రతిష్టలు తీసుకువచ్చిన మహానుభావుడు రామానుజన్ అని కొనియాడారు. ఆయన జన్మదినాన్ని ప్రతి సంవత్సరం జాతీయ గణిత దినోత్సవంగా జరుపుకోవడం గర్వకారణమని పేర్కొన్నారు. విద్య అనేది కేవలం మార్కులకే పరిమితం కాదని, విద్యార్థుల్లో సృజనాత్మకత, ఆత్మవిశ్వాసం పెంపొందించడమే తమ లక్ష్యమని పేర్కొన్నారు. విద్యార్థులు శ్రీనివాస రామానుజన్ ను ఆదర్శంగా తీసుకొని గణిత శాస్త్రంలో నైపుణ్యాన్ని పెంపొందించుకొని శాస్త్ర, సాంకేతిక రంగాల్లో ఉన్నత శిఖరాలను అధిరోహించాలని ఆకాంక్షించారు. అనంతరం విద్యార్థులు గణితానికి సంబంధించిన సమానాలు, ప్రదర్శనలు, లాజిక్ గేమ్స్, గణిత ప్రయోగాలను ఏర్పాటు చేసి వివరించారు. గణితం కేవలం అంకెలకే పరిమితం కాదని, ఆలోచనలకు, ఆవిష్కరణలకు పునాది అని చాటి చెప్పే విధంగా ఈ ప్రదర్శనలు ఆకట్టుకున్నాయి. ఈ కార్యక్రమంలో పాఠశాల సెక్రటరీ సాయి కీర్తన రోహిత్, డీన్ ఇందుమతి, ప్రధానోపాధ్యాయులు అజీముద్దీన్, ఉప ప్రధానోపాధ్యాయులు సిహెచ్ రీటా, హెచ్ఆర్డి విజయలక్ష్మి, ఉపాధ్యాయులు, విద్యార్థులు పాల్గొన్నారు.



ఎస్ఆర్ డిజి స్కూల్లో ఘనంగా గణిత దినోత్సవం

నేటి సాక్షి, కరీంనగర్: ప్రఖ్యాత గణిత మేధావి శ్రీనివాస రామానుజన్ జయంతి సందర్భంగా కరీంనగర్ అశోక్ నగర్ లోని ఎస్ఆర్ డిజి స్కూల్లో గణిత దినోత్సవ వేడుకలు అట్టహాసంగా జరిగాయి. ఈ కార్యక్రమ మానిక్ ముఖ్య అతిథిగా గిస్సెస్ బుక్ ఆఫ్ వరల్డ్ రికార్డ్స్ గ్రహీత, అబాకస్ 2.0 వ్యవస్థాపకులు, ప్రభుత్వ పాఠశాల ప్రధానోపాధ్యాయులు అడ్డగట్ల గంగాధర్ హాజరయ్యారు. ఈ సందర్భంగా ఆయన మాట్లాడుతూ విద్యార్థుల వ్యక్తిగత, విద్యాపరమైన ఎదుగుదలకు గణితం ఎంతో దోహదపడుతుందని, గణితంపై పట్టు సాధించడం ద్వారా విద్యార్థులు తమ మేధోశక్తిని పెంచుకోవచ్చని సూచించారు. ఎస్ఆర్ స్కూల్స్ జోనల్ ఇన్చార్జ్ శశిధర్ మాట్లాడుతూ సమాజంపై గణిత శాస్త్ర ప్రభావం ఎంతో ఉందని, ప్రతి విద్యార్థి సమగ్ర అభివృద్ధికి గణితం అత్యవసరమని పేర్కొన్నారు. పాఠశాల ప్రిన్సిపాల్ మానస మాట్లాడుతూ విద్యార్థుల మానసిక శ్రేయస్సు, పురోగతికి గణితం కీలక పాత్ర పోషిస్తుందని తెలిపారు. వేడుకల్లో భాగంగా విద్యార్థులు తయారుచేసిన వివిధ గణిత సమానాలు (ప్రాజెక్టులు), ప్రదర్శనలు ఆహూతులను విశేషంగా ఆకట్టుకున్నాయి. ఈ కార్యక్రమంలో ఉపాధ్యాయులు, విద్యార్థులు, వారి తల్లిదండ్రులు పెద్ద సంఖ్యలో పాల్గొన్నారు.



కలబంద వీరికి విషంతో సమానం..

కలబంద (అలోవెరా) అనేక ఆరోగ్య ప్రయోజనాలను అందిస్తుంది. చర్మాన్ని, జీర్ణవ్యవస్థను, జుట్టును ఆరోగ్యంగా ఉంచడంలో సహాయపడుతుంది. ఇందులో యాంటీ-ఆక్సిడెంట్, యాంటీ-బ్యాక్టీరియల్ లక్షణాలు ఉంటాయి. ఇది చర్మంపై గాయాలను, కాలిన గాయాలను, మొటిమలను నయం చేస్తుంది. జీర్ణక్రియను మెరుగుపరుస్తుంది. బరువు తగ్గడానికి సహాయపడుతుంది. రక్తంలో చక్కెరను తగ్గిస్తుంది. రోగనిరోధక శక్తిని పెంచుతుంది. అయితే, కలబంద అందరికీ అమృతం కాదు. గర్భిణీ స్త్రీలకు ఇది విషంతో సమానమని ఆయుర్వేద నిపుణులు చెబుతున్నారు. ఆయుర్వేద నిపుణుల ప్రకారం, కలబంద అనేక వ్యాధులకు ప్రయోజనకరంగా ఉన్నప్పటికీ, దాని వినియోగం అందరికీ సురక్షితం కాదు. కలబంద అధిక మొత్తంలో తీసుకోవడం వల్ల విరేచనాలు, కడుపు నొప్పి, నిర్జీవీకరణం, పొటాషియం లోపం ఏర్పడవచ్చు. ఇది మూత్రపిండాలపై అదనపు ఒత్తిడిని కలిగిస్తుంది. మూత్రపిండాల సమస్యలను మరింత తీవ్రం చేస్తుంది. గర్భిణీ, పాలిచ్చే మహిళలు కలబందకు దూరంగా ఉండటం మంచిది. ఎందుకంటే ఇది తల్లి, బిడ్డ




ఇద్దరికీ హానికరం. బుతుసావం సమయంలో, చిన్న తీసుకునే ముందు ఆయుర్వేద వైద్యుడిని సంప్రదించడం పిల్లలకు కూడా కలబందను నివారించాలి. కలబందను చాలా ముఖ్యం.

విటమిన్ సి మన శరీరానికి అధికంగా లభించాలంటే ఏం చేయాలి..?

మన శరీరానికి అవసరమయ్యే పోషకాల్లో విటమిన్ సి కూడా ఒకటి. దీనిని ఆస్కార్బిక్ ఆమ్లం అని కూడా పిలుస్తారు. విటమిన్ సి మన శరీరంలో అనేక విధులను నిర్వహిస్తుంది. శరీరంలో రోగనిరోధక శక్తిని మెరుగుపరచడంలో, మనం తీసుకున్న ఆహారంలో ఉండే ఐరన్ ను శరీరం గ్రహించేలా చేయడంలో, చర్మ ఆరోగ్యాన్ని మెరుగుపరచడంలో, ఎముకలను ఆరోగ్యంగా ఉంచడంలో విటమిన్ సి కీలక పాత్ర పోషిస్తుంది. అయితే విటమిన్ సి ని మన శరీరం తయారు చేయలేదు. అలాగే విటమిన్ సి ని శరీరం నిల్వ ఉంచుకోదు. కనుక మనం ప్రతిరోజూ ఆహారం ద్వారా విటమిన్ సి ని తీసుకోవాల్సిందే. నేషనల్ ఇన్స్టిట్యూట్ ఆఫ్ హెల్త్ ప్రకారం పెద్దలు, మహిళలు రోజూ 75 మిల్లీ గ్రాములు, పురుషులు 90 మిల్లీగ్రాముల విటమిన్ సి ని తీసుకోవాలి. సహజ సిద్ధమైన, బలవర్ధకమైన ఆహారాల ద్వారా శరీరానికి కావల్సిన విటమిన్ సిని మనం రోజూ తీసుకోవచ్చు.

ఏయే పండ్లలో ఎంత..?

ప్రతిరోజూ విటమిన్ సి అధికంగా ఉండే పండ్లను తీసుకోవాలి. నారింజ, నిమ్మ, ఉసిరి, జామ, మామిడి, కివి వంటి పండ్లల్లో విటమిన్ సి అధికంగా ఉంటుంది. నారింజ పండులో 70 మిల్లీగ్రాముల విటమిన్ సి ఉంటుంది. ఇది రోజువారీ విటమిన్ సి అవసరాలను తీరుస్తుంది. అలాగే కివిలో దాదాపు 65 మిల్లీ గ్రాములు, ఒక చప్పి స్ట్రాబెర్రీలలో 59 మిల్లీగ్రాముల విటమిన్ సి ఉంటుంది. మనకు చవకగా లభించే జామకాయలను తీసుకోవడం వల్ల మన శరీరానికి కావల్సిన విటమిన్ సి ని రెండింతల పరిమాణంలో పొందవచ్చు. పైనాపిల్, మామిడి, బొప్పాయి వంటి



పండ్లల్లో కూడా దాదాపు శరీర అవసరాలకు సరిపోయేంత విటమిన్ సి ఉంటుందని పోషకాహార నిపుణులు చెబుతున్నారు. కనుక ఆహారంలో భాగంగా రోజూ పండ్లను తీసుకోవడం వల్ల విటమిన్ సి లోపం తలెత్తకుండా చూసుకోవచ్చు.

కూరగాయల్లోనూ..

పండ్లు మాత్రమే కాకుండా విటమిన్ సి ఉండే కూరగాయలను

కూడా ఆహారంలో భాగంగా చేసుకోవాలి. క్యాప్సికంలో విటమిన్ సి ఎక్కువగా ఉంటుందని ఆధ్యయనాలు చెబుతున్నాయి. 100 గ్రాముల ఆకుపచ్చ క్యాప్సికంలో 16.5 మిల్లీగ్రాములు, పసుపు రంగు క్యాప్సికంలో 159.61 మిల్లీగ్రాములు, ఎరుపు క్యాప్సికంలో 81.19 మిల్లీగ్రాముల విటమిన్ సి ఉంటుంది. 100గ్రాముల బ్రోకలీలో 65 మిల్లీగ్రాములు, 100 గ్రాముల పాలకూరలో 28.1



మిల్లీగ్రాముల విటమిన్ సి ఉంటుంది. టమాటాలను తీసుకోవడం వల్ల రోజూ వారి అవసరాలలో దాదాపు 28 శాతం విటమిన్ సి లభిస్తుంది. కొన్ని రకాల ఆహార పదార్థాలు వాటి పోషక విలువలను పెంచుకోవడానికి విటమిన్ సి తో బలవర్ధకపరచబడతాయి. రోజూ తృణ ధాన్యాలను తీసుకోవడం వల్ల శరీరానికి కావల్సిన పోషకాలతోపాటు కొద్ది మొత్తంలో విటమిన్ సి ని కూడా పొందవచ్చు.

వంట చేసటప్పుడు..

ఇక విటమిన్ సి నీటిలో కరుగుతుంది. వేడికి కూడా సున్నితంగా ఉంటుంది. కనుక మన వంట పద్ధతులను మార్చుకోవాలి. సాధ్యమైనప్పుడల్లా పండ్లను, కూరగాయలను పచ్చిగానే తీసుకోవాలి. కూరగాయలను నీటిలో వేసి మరిగించడానికి బదులుగా ఆవిరి మీద ఉడికించాలి. ఇలా చేయడం వల్ల మనం తీసుకునే ఆహారాల నుండి విటమిన్ సి తొలగిపోకుండా ఉంటుంది. శరీరంలో తగినంత విటమిన్ సి ఉంటేనే మనం తీసుకునే ఆహారాల్లో ఉండే ఐరన్ మన శరీరానికి అందుతుంది. కనుక పాలకూర, కూరగాయలు, బీన్స్ వంటి వాటితో విటమిన్ సి ఉండే ఆహారాలను కలిపి తీసుకోవాలి. సలాడ్, సూప్స్ లలో నిమ్మరసం కలిపి తీసుకోవడం, భోజనంతో నారింజ రసాన్ని తాగడం వంటివి చేయాలి. ఇలా చేయడం వల్ల మన శరీరానికి కావల్సిన విటమిన్ సి ని రోజూ పొందవచ్చు. విటమిన్ సి లోపంతో బాధపడే వారు ఈ పద్ధతులను రోజూ పాటించడం వల్ల మంచి ఫలితాలను పొందవచ్చు.

నార్తల్ అఖండ-2 విడుదల

హిందీ ఆడియన్స్ స్పందన అంతంత మాత్రమే

టాలీవుడ్ సీనియర్ హీరోలు మెగాస్టార్ చిరంజీవి, నటసింహం నందమూరి బాలకృష్ణలకు తెలుగులో ఉన్న స్టార్ డమ్ గురించి ప్రత్యేకంగా చెప్పాల్సిన అవసరం లేదు. ఆరు వదుల వయసులోనూ తమదైన శైలితో ప్రేక్షకులను మెప్పిస్తూ, యంగ్ హీరోలకు గట్టి పోటీ ఇస్తూ వరుస సినిమాలతో దూసుకుపోతున్నారు. తెలుగులో వీరిద్దరికీ అశేషమైన అభిమాన గణం ఉండటంతో పాటు భారీ మార్కెట్ కూడా ఉంది. అయితే నార్తల్ మార్కెట్ విషయానికి వస్తే చిరంజీవి, బాలకృష్ణలకు ఆశించిన స్థాయిలో ఫలితాలు దక్కడం లేదనే అభిప్రాయం సినీ వర్గాల్లో వినిపిస్తోంది. మెగాస్టార్ చిరంజీవి స్వాతంత్ర్య పోరాట యోధుడి కథతో తెరకెక్కిన 'నైరా సరసింహ రెడ్డి' సినిమాతో నార్తల్ ఆడియన్స్ ను టార్గెట్ చేశారు. భారీ బడ్జెట్, పాన్ ఇండియా రిలీజ్, అమితాబ్ బచ్చన్ కీలక పాత్రతో నటించడం వంటి అంశాలు సినిమాపై భారీ అంచనాలను పెంచాయి. కానీ హిందీలో పెద్ద అమ్మన రిలీజ్ చేసినప్పటికీ, సినిమా ఆశించిన స్థాయిలో ప్రేక్షకులను ఆకట్టుకోలేకపోయింది. వసూళ్లు పరిమితంగానే సమోదయ్యాయి. ఆ తర్వాత మలయాళ సూపర్ హిట్ 'లూసిఫర్' రీమేక్ గా తెరకెక్కిన 'గాడ్ ఫాదర్' తో మరోసారి చిరంజీవి నార్తల్ మార్కెట్ లో తన అదృష్టాన్ని పరీక్షించారు. రాజకీయ నేపథ్యం, పవర్ ఫుల్ పాత్ర ఉన్నప్పటికీ ఈ సినిమా కూడా హిందీలో పెద్దగా ప్రభావం చూపలేకపోయింది. ఇదే సమయంలో నటసింహం బాలకృష్ణ కెరీర్ లో భారీ బ్లాక్ బస్టర్ గా నిలిచిన 'అఖండ' సినిమాతో నార్తల్ ఆడియన్స్ దృష్టిని ఆకర్షించారు. బోయపాటి శ్రీను దర్శకత్వంలో తెరకెక్కిన ఈ చిత్రం తెలుగులోనే కాదు, హిందీ డబ్బింగ్ వెర్షన్ కు కూడా యూట్యూబ్, టీవీ ప్రసారాల ద్వారా మంచి ఆదరణ లభించింది. ఈ నేపథ్యంలో 'అఖండ 2: తాండవం' పై హిందీలో కూడా మంచి అంచనాలు ఏర్పడ్డాయి. సీక్వెల్ నార్తల్ మార్కెట్ లో క్లిక్ అవుతుందని బ్రేడ్ వర్గాలు భావించాయి. కానీ రిలీజ్ తర్వాత పరిస్థితి భిన్నంగా మారింది. హిందీ వెర్షన్ కు థియేటర్ లో స్పందన నెమ్మదిగా ఉండటంతో వసూళ్లు నిరాశపరిచినట్లు సమాచారం. ఇప్పటివరకు కలెక్షన్లు కోటి రూపాయలు మార్కును కూడా దాటలేదనే ప్రచారం జరుగుతోంది. దీంతో చిరంజీవి హిందీ సినిమాల కంటే బాలకృష్ణ సినిమా మరింత తక్కువ వసూళ్లు సాధించిందన్న చర్చ మొదలైంది. టాలీవుడ్ మార్కెట్ లో 'అఖండ 2' విషయంలో అంచనాలు ఒకలా, ఫలితాలు మరోలా వచ్చాయని సినీ విశ్లేషకులు అభిప్రాయపడుతున్నారు. రానున్న రోజులలో అయిన వీరు అనుకున్నది సాధిస్తారా అన్నది చూడాలి.



దేశభక్తి ఒక్కటే కాదు.. కథాబలం కూడా ముఖ్యం

ఛావా విజయంపై నటుడు విక్కి కౌశల్

'ఛావా', 'ధురంధర్'.. ఈ రెండు సినిమాలు ఊహించని స్థాయిలో విజయాన్ని సొంతం చేసుకున్నాయి. ఈ సినిమాల విజయానికి ప్రధాన కారణం వీటి నేపథ్యం మాత్రమేనని కొందరు కామెంట్స్ చేస్తున్నారు. ఈ రెండూ దేశభక్తి నేపథ్యంలో తెరకెక్కిన వల్లే విజయం సాధించాయంటూ వస్తోన్న కామెంట్స్ పై విక్కి కౌశల్ స్పందించారు. అలా అనడం సరికాదని.. నేపథ్యంతో పాటు వీటిలో ఎన్నో ఎమోషనల్ సన్నివేశాలు ఉన్నాయని అన్నారు. 'దేశభక్తి.. సినిమా విజయాలకు ఇది ఒక ఫార్ములా కాదు. అలా చెబితే అవమానించడమే అవుతుంది. దేశభక్తి నిర్వచించలేని ఓ అనుభూతి. దాన్ని మన సినిమాలు, సాహిత్యం, క్రీడలతో నిరంతరం చాటుకుంటూనే ఉండాలి. దేశంపై మనకున్న గౌరవం, ప్రేమకు నిదర్శనమే ఇలాంటి చిత్రాలు. మన దేశం గొప్పతనాన్ని ప్రపంచం ముందు చాటిచెప్పడానికి ఇదో మార్గం. 'ఛావా' లాంటి గొప్ప చిత్రంలో నటించినందుకు నాకెంతో గర్వంగా, ఆనందంగా ఉంది' అని విక్కి కౌశల్ అన్నారు. శంభాజీ మహారాజ్ వీరగాథగా విక్కి కౌశల్ ప్రధాన పాత్రలో తెరకెక్కిన చిత్రం 'ఛావా' లక్ష్యుణ్ణి ఉటేకర్ దర్శకత్వం వహించిన ఈ హిస్టారికల్ ఫిల్మ్ ఫిబ్రవరిలో ప్రేక్షకుల ముందుకువచ్చి భారీ విజయాన్ని అందుకుంది. ప్రపంచవ్యాప్తంగా రూ.807 కోట్లు వసూలు చేసింది. ఇక తాజాగా వచ్చిన 'ధురంధర్' శత్రుదేశమైన పాకిస్తాన్ లోని ఉగ్రవాద సంస్థల్ని మూలాలతో నహా పెకిలించి.. అంతమొందించేందుకు భారత ఇంటెలిజెన్స్ బ్యూరో చేపట్టిన రహస్య ఆపరేషన్ నేపథ్యంలో రూపొందింది. దేశభక్తి అంశాలతో ముడిపడిన ఈ పై యాక్షన్ థ్రిల్లర్ 17 రోజుల్లో రూ.845 కోట్లు వసూలు చేసినట్లు చిత్రబృందం తెలిపింది.



సమంతకూ తప్పని అభిమానుల తాకిడి

అభిమానుల అత్యుత్సాహం వల్ల 'ది రాజాసాబ్' ఈవెంట్ లో నిధి అగర్వాల్ ఇబ్బంది పడిన సంఘటన మరువక ముందే సమంతకు కూడా అలాంటి చేదు అనుభవమే ఎదురైంది. తాజాగా హైదరాబాద్ లో ఓ షాపింగ్ మూల్ ప్రారంభోత్సవానికి వచ్చిన ఆమె తిరిగి తన కారు వద్దకు వెళ్తుండగా అభిమానులు ఒక్కసారిగా సిల్వీల కోసం ఎగబడ్డారు. దీంతో సమంత ఇబ్బంది పడ్డారు. బాడీగార్డ్లు ఆమెను జాగ్రత్తగా కారు ఎక్కించడంతో ఊపిరిపిల్లుకున్నారు. ప్రస్తుతం ఈ వీడియో సోషల్ మీడియాలో వైరల్ అవుతుండగా నెటిజన్లు అభిమానుల తీరును తప్పుపడుతున్నారు.

అనిల్ రావిపూడి అదుర్స్

ఎబతో ప్రచార వీడియో వైరల్

సినిమా ప్రమోషన్ విషయంలో దర్శకుడు అనిల్ రావిపూడి అనుసరిస్తున్న వైఖరి పూర్తిగా భిన్నంగా ఉంటుంది. తనదైన పంథాలో కొత్త ఐడియాలను అప్లై చేస్తూ, ప్రతి సినిమాను విడుదలకు ముందే ట్రెండింగ్ లో ఉంచడంలో అనిల్ దిట్ట. ప్రస్తుతం ఆయన మెగాస్టార్ చిరంజీవితో తెరకెక్కిస్తున్న చిత్రం 'మన శంకరవరప్రసాద్ గారు' విషయంలో కూడా ఇదే ఫార్ములాను ఫాలో అవుతున్నారు. ఈ సినిమా అనౌన్స్ మెంట్ దగ్గర నుంచే వంసగా క్రియేటివ్ ప్రమోషన్ వీడియోలు రిలీజ్ చేస్తూ ప్రేక్షకుల దృష్టిని ఆకర్షిస్తున్నారు అనిల్. సినిమాతో సంబంధం ఉన్న ప్రతి అంశాన్ని ప్రమోషన్ గా మార్చి వైరల్ చేయడంలో మరోసారి తన మార్క్ చూపిస్తున్నారు. లేటెస్ట్ గా అనిల్ రావిపూడి ఎబ (ఆర్టిఫిషియల్ ఇంటెలిజెన్స్) టెక్నాలజీని కూడా తన సినిమా ప్రమోషన్ కోసం వినియోగించి అందరినీ ఆశ్చర్యపరిచారు. తాజాగా విడుదల చేసిన ఓ ప్రత్యేక వీడియో ప్రస్తుతం నెట్టింట్ వైరల్ గా మారింది. అలా నేను చూస్తూ పెరిగిన మెగాస్టార్ నుంచి? ఇలా నేను డైరెక్ట్ చేసే మెగాస్టార్ వరకు' అంటూ అనిల్ పేర్ చేసిన ఈ వీడియో అభిమానులను ఆకట్టుకుంటోంది. ఇందులో చిరంజీవి కెరీర్ లోని క్లాసిక్ సినిమాలు.. ఖైదీ, గ్యాంగ్ లీడర్, ఘరానా మొగుడు, జగదేకవీరుడు అతిలోక సుందరి, ముఠామేస్త్రీ, అంజి, ఇంద్ర, శంకర్ దాదా ఎంటీబీఎస్, రాగూర్ వంటి చిత్రాల సెట్స్ కు అనిల్ వెళ్లినట్లుగా ఎబ వీడియోను రూపొందించారు. మెగాస్టార్ తో కలిసి ఉన్నట్లుగా చూపిస్తూ తన అభిమానాన్ని వినూత్నంగా ఆవిష్కరించారు. వింటేజ్ చిరుని పరిచయం చేస్తూ రూపొందించిన ఈ వీడియో మెగా అభిమానులను సర్ప్రైజ్ చేస్తోంది. నెట్టింట్ ఈ వీడియోకు భారీ స్పందన వస్తుండగా, అభిమానులు సంబరాలు చేసుకుంటున్నారు. అదే సమయంలో కొంత మంది నెటిజన్లు మాత్రం 'అనిల్ ప్రమోషన్ స్టాటస్ మామూలుగా లేదు? సినిమా కోసం ఏదీ వదలడం లేదుగా' అంటూ కామెంట్లు చేస్తున్నారు. ఇదిలా ఉండగా, 2025 సంక్రాంతికి 'సంక్రాంతికి వస్తున్నాం' సినిమాతో ఫ్యామిలీ ఆడియన్స్ ను ఆకట్టుకుని బ్లాక్ బస్టర్ హిట్ అందుకున్న అనిల్ రావిపూడి, 2026 సంక్రాంతికి కూడా అదే ఫిట్ ను రిపీట్ చేయాలనే ఎ+-లాన్ లో ఉన్నారు. అందులో భాగంగానే మెగాస్టార్ చిరంజీవితో తెరకెక్కిస్తున్న 'మన శంకరవరప్రసాద్ గారు' తో సంక్రాంతి బరిలోకి దిగుతున్నారు. నయనతార హీరోయిన్ గా నటిస్తున్న ఈ చిత్రం జనవరి 12న భారీ స్థాయిలో విడుదల కానుంది. అలాగే వెంకి మామ (వెంకటేశ్) ఈ మూవీలో తొలిసారి చిరంజీవితో కలిసి గెస్ట్ రోల్ లో కనిపించనుండటం సినిమాపై అంచనాలను మరింత పెంచుతోంది.



24న మైసా ఫస్ట్ గ్లింప్స్ విడుదల

కన్నడ భాష రఘుక మందన్నా లీడ్ రోల్ లో నటిస్తున్న ప్రాజెక్ట్ మైసా. పాన్ ఇండియా బ్యాక్ డ్రాప్ లో వసీల్ కు ఈ చిత్రం నుంచి ఇప్పటికే విడుదల చేసిన రఘుక మందన్నా ఫస్ట్ లుక్ పోస్టర్ నెట్టింట్ వైరల్ అవుతుండగా.. రఘుక మందన్నా ఇదివరకెన్నడూ కనిపించని నయా అవతారాల్లో కనిపించనున్నట్లు హిందీ ఇన్ ఫోటో మేకర్స్, తాజాగా మరో క్రేజ్ వార్తను పేర్ చేశారు. మైసా ఫస్ట్ గ్లింప్స్ ను డిసెంబర్ 24న గ్రాండ్ గా లాంచ్ చేయనున్నట్లు ప్రకటించారు మేకర్స్. ఈ చిత్రంలో రఘుక మందన్నా గోండ్ గిరిజన మహిళగా కనిపించనుందని పోస్టర్ తో తెలుస్తోంది. మైసా సినిమాతో డైరెక్టర్ గా ఎంట్రీ ఇస్తున్నాడు. అనీషార్మలా ఫిల్మ్ బ్యానర్ పై తెరకెక్కుతున్న ఈ మూవీకి జేక్స్ బజోయ్ మ్యూజిక్, బ్యాక్ గ్రౌండ్ అందిస్తున్నాడు. పుష్ ప్రాంఛైజీలో శ్రీవల్లిగా డీగ్లామరస్ రోల్ లో పాన్ ఇండియా మార్కెట్ ను పీక్ చేసిన రఘుక మందన్నా మరి గోండ్ గిరిజన మహిళగా ఎలా మెప్పించబోతున్నదన్నది ఆసక్తి రేకెత్తిస్తోంది. ఈ మూవీలో పుష్ 2 విలన్ తారక్ పాశ్చిమ కీలక పాత్రలో నటిస్తుండగా.. కల్కి 2898 ఏడీ చిత్రానికి పనిచేసిన ఆండీ లాంగ్ గ్యుయన్ స్టంట్ మాస్టర్ గా పని చేస్తున్నాడని ఇన్ సైడ్ టాక్. ఈ డెబ్యూ డైరెక్టర్ ఇటీవలే మైసా నుంచి రఘుక మందన్నా అగ్రిసివ్ లుక్ లాంచ్ చేసే హైస్ క్రియేట్ చేస్తున్నాడు. కేరళలోని అధిరప్పిల్లో షూటింగ్ షురూ అయినట్లు ఇప్పటికే మేకర్స్ అప్ డేట్ అందించారు.



